

स्थाई आदेश संख्या - ए-9

(पूर्व स्थाई आदेश संख्या 28/2008)

हिन्दी भाषा के सरकारी कार्यों में अधिकतम प्रयोग

दिल्ली पुलिस एक्ट 1978 (1978 की धारा संख्या 34) की धारा 19 द्वारा प्रदत्त शक्तियों का प्रयोग करते हुए मैं युद्धबीर सिंह डडवाल, आयुक्त पुलिस, दिल्ली एतद्वारा दिल्ली पुलिस में हिन्दी भाषा के सरकारी कार्यों में अधिकतम प्रयोग हेतु निम्न आदेश जारी करता हूँ:-

1. भारत सरकार के राजभाषा कानून 1976 के अन्तर्गत हिन्दी राष्ट्रीय भाषा है। सरकारी काम-काज में हिन्दी के अधिकाधिक प्रयोग हेतु राष्ट्रीय राजधानी क्षेत्र दिल्ली एवं पुलिस मुख्यालय द्वारा समय-समय पर आदेश पारित किये जाते हैं। वे कर्मचारी जो गेर हिन्दी भाषी प्रदेशों से संबंध रखते हैं एवं जिन्हें मैट्रिक स्तर तक हिन्दी का ज्ञान नहीं है उनके लिए हिन्दी टाईपिंग/आशुलिपि एवं प्रवीण, प्रबोध एवं प्राज्ञ कक्षाओं का आयोजन राष्ट्रीय राजधानी क्षेत्र दिल्ली के सहयोग से किया जाता है। सरकारी काम-काज में हिन्दी के निरन्तर प्रयोग व प्रोत्साहन देने के उद्देश्य से राष्ट्रीय राजधानी क्षेत्र दिल्ली, द्वारा प्रशंसा पत्र एवं पुरस्कार दिये जाते हैं।
2. ऐसे मौके भी संज्ञान में आये हैं। जब हिन्दी के सरकारी काम-काज में बढ़ावा देने वाले आदेशों के होते हुए इन आदेशों का अक्षरशः पालन नहीं हो पा रहा। यह सर्वविदित है कि तकनीकी प्रकृति वाले कार्यों के अलावा, अन्य सभी कार्य बड़ी सुलभता से हिन्दी में किये जा सकते हैं। हिन्दी रोजमर्रा में उपयोग वाली आसान भाषा है जिसकी देवनागरी लिपि का सुलभता से प्रयोग आपेक्षित है।
3. दैनिक कार्यों में हिन्दी भाषा के प्रयोग को बढ़ाने के उद्देश्य से एतद्वारा दिल्ली पुलिस के सभी अधिकारियों एवं कर्मचारियों को संलग्न सूची में निर्दिष्ट विषयों पर हिन्दी भाषा के अधिकाधिक प्रयोग एवं इन विषयों से संबंधित सरकारी पत्राचार में हिन्दी प्रयोग करने के आदेश दिये जाते हैं। पत्र, प्रार्थना पत्र एवं आवेदन जो हिन्दी में प्राप्त होते हैं। उनका जवाब हिन्दी में दिया जाना चाहिये एवं विभिन्न रजिस्टर, पत्र आदि अंग्रेजी के साथ-साथ हिन्दी में भी रखने चाहिये।

4. यह आदेश पुराने स्थायी संख्या 28/1989 जो कि इस मुख्यालय की संख्या 3507-3700/स्थापना(2), दिनांक 08.02.1989 में जारी हुआ था का स्थान लेगा।
5. यह आदेश सभी अधिकारियों/कर्मचारियों के संज्ञान में लाया जाये एवं प्रत्येक पुलिस थाने एवं पुलिस लाईन में लगातार तीन दिनों तक रोलकाल के समय पढ़कर बताया जाये।



(युद्धबीर सिंह डडवाल)

आयुक्त पुलिस : दिल्ली।

संलग्न : उपरोक्तानुसार

संख्या एफ.11/91/वि./ (भाग-1) 13621-720/स्थापना (2), नई दिल्ली, दिनांक 1/8/08

विषयों की सूची

उन विषयों की सूची जिनमें हिन्दी में तुरन्त और बिना किसी कठिनाई के काम किया जा सकता है :-

1. लिफाफों पर पते।
2. प्रथम सूचना रिपोर्ट एवं दैनिक दैनिकी इन्द्राज (रोजनामचा) का कार्य
3. सभी प्रकार के आवेदनों के निस्तारण।
4. रजिस्ट्रों के शीर्षक।
5. रजिस्ट्रों में उपस्थिति।
6. परिचय पत्र।
7. स्थानान्तरण आदेश।
8. चरित्र पंजिका का कार्य।
9. दीर्घ-अवकाश से संबंधित कार्य।
10. आदेश पुस्तिका से संबंधित समस्त कार्य।
11. अभ्यर्थियों के माप-तौल, शारीरिक परीक्षा, लिखित परीक्षा व चिकित्सा परीक्षा आदि से संबंधित बुलावा पत्र।
12. भर्ती के कागजातों एवं चरित्र सत्यापन का भेजना।
13. भर्ती आदेश।
14. चरित्र सत्यापन के लिए भर्ती प्रपत्र 12.10 (1)।
15. सरकारी आवासों के आवंटन।
16. मकान किराया भत्ता।
17. साईकिल भत्ता व वाहन भत्ता।
18. बच्चों की शिक्षा से संबंधित भत्तों के पत्राचार।
19. पारस्परिक लाभ निधि एवं सुविधा निधि संबंधित पत्राचार।
20. विवेकाधीन अनुदान निधि से सहायता।
21. सजा से संबंधित आदेश।
22. विभागीय जांचों से संबंधित आदेश।
23. चरित्र पंजिका का रखरखाव, उन पर टिप्पणीयों और वार्षिक चेतन वृद्धि के आदेश।
24. स्थायी एवं अर्ध-स्थायी के आदेश।
25. नियुक्ति पत्र।
26. अवकाश लेखा।

27. पढ़ाई से संबंधित आदेश।
28. स्थानान्तरण एवं तैनाती के लिए आदेश।
29. प्रशास्ति पत्रों की टिप्पणीयां।
30. पुरस्कारों की मासिक डायरी।
31. वाहन भत्तों की स्वीकृति।
32. रोकड़ा किताब (कैस बुक)।
33. नकद अंशदान पुस्तक।
34. वेतन बिल, विशेष वेतन की स्वीकृति व उसके रद्द करने के लिए आदेश।
35. बेतार लॉग बुक।
36. सिंगनल ऑफिस डायरी।
37. सेवा सिंगनल नोटिस।
38. प्रभार ग्रहण करना व प्रभार की रिपोर्ट भेजना।
39. सूचना पट पर आदेशों/निर्देशों का लिखना।
40. साईन बोर्ड।